

मंगलगीतम

श्रित-कमलाकुचमण्डल, धृतकुण्डल ए।
कलित-ललित-वनमाल, जय जय देव हरे॥

दिनमणि-मण्डलमण्डन, भवखण्डन ए।
मुनिजन-मानस-हंस, जय जय देव हरे॥ श्रित ..॥

कालिय-विषधर-गंजन, जनरंजन ए।
यदुकुल-नलिन-दिनेश, जय जय देव हरे॥ श्रित ..॥

मधुमुर-नरक विनाशन, गरुडासन ए।
सुरकुलकेलि-निदान, जय जय देव हरे॥ श्रित .. ॥

अमल-कमलदल-लोचन, भवमोचन ए।
त्रिभुवन-भवन-निधान, जय जय देव हरे॥ श्रित .. ॥

जनकसुताकृतभूषण, जितदूषण ए।
समर-शमित-दशकण्ठ, जय जय देव हरे॥ श्रित ..॥

अभिनव जलधर सुन्दर, धृत-मन्दर ए।
श्री मुखचन्द्र-चकोर, जय जय देव हरे॥ श्रित ..॥

तव चरणे प्रणता, वयमइति भावय ए।
कुरु कुशलं प्रणतेषु, जय जय देव हरे। श्रित.. ॥

श्रीजयदेवकवेरुदितमिदं, कुरुते मृदम् ए।
मंगलमंजुलगीतं, जय जय देव हरे॥ श्रित .. ॥

<https://bhajanganga.com/bhajan/lyrics/id/30377/title/mangalgeetam>

अपने Android मोबाइल पर [BhajanGanga](#) App डाउनलोड करें और भजनों का आनंद ले |